

માનસિક/શારીરિક રીતે અશક્ત બાળકોને આજીવન કુટુંબપેન્શન આપવા અંગે
ગુજરાત સરકાર, નાણાં વિભાગ, ઠરાવક્રમાંક : નવત-1299-1160-પી
સચિવાલય, ગાંધીનગર, તા. 6-10-2000

- વંદર્ભ : (1) ઠરાવક્રમાંક : એફપીએસી-1071-જ, તા. 1-7-72.
(2) ઠરાવક્રમાંક : એનવીટી-1387-જીઓઆઈ)12-પી-1, તા. 6-7-'89.
(3) ઠરાવક્રમાંક : એનવીટી-1387-જીઓઆઈ-2-5, તા. 6-7-'89.
(4) ઠરાવક્રમાંક : એનવીટી-1395-120-પી, તા. 22-2-'96.
(5) ઠરાવક્રમાંક : એનવીટી-1395-120-પી, તા. 24-6-'97.
(6) ઠરાવક્રમાંક : પીજીઆર-1098-7-એમ, તા. 20-1-'98.

ઠરાવ :

આમુખમાં દર્શાવેલ નાણાં વિભાગના તા. 6-7-'89ના ઠરાવથી નિવૃત્ત સરકારી કર્મચારી (પેન્શનર)ના માનસિક/શારીરિક રીતે અશક્ત બાળકોને આજીવન કુટુંબપેન્શનનો લાભ આપવાની યોજના અમલમાં મૂકવામાં આવી છે. ત્યારબાદ તેમાં વખતોવખત સુધારાઓ પણ કરવામાં આવ્યા છે. હાલની જોગવાઈઓ મુજબ આવા માનસિક અથવા શારીરિક રીતે અશક્ત બાળકોને કુટુંબપેન્શનના લાભો આપવા માટે પેન્શનરના પેન્શન પેમેન્ટ ઓર્ડરમાં જે-તે પેન્શનર તથા તેના પતિ/પત્ની મૃત્યુ પામે ત્યારબાદ જ આવા બાળકોનું નામ દાખલ કરી શકાય છે. આ જોગવાઈને કારણે એવા કેટલાક કિસ્સાઓ સરકારશ્રીના ધ્યાન ઉપર લાવવામાં આવેલ છે કે જેમાં પેન્શનર અને તેના પતિ/પત્ની એટલે કે આવા બાળકનાં માતા-પિતા બન્ને મૃત્યુ પામે ત્યારબાદ, તેના બાળકને કુટુંબપેન્શનનો લાભ મળવાપાત્ર હોવા છતાં તેનું નામ પેન્શન પેમેન્ટ-ઓર્ડરમાં દાખલ કરાવીને પેન્શનના લાભો મેળવવામાં

સરકારશ્રીએ ઉપરોક્ત પરિચક્ષ્ણમાં, આજીવન સુકુંબપેન્શનના શારીરિક રીતે અશક્ત બાળકો પ્રત્યે સહાનુભૂતિ દાખવીને કાળજીપૂર્વકની વિચારણાને અંતે હાલની પ્રવર્તમાન જોગવાઈઓમાં નીચે મુજબના વહીવટી ફેરફારો કરવાનું ઠરાવેલ છે :

(1) હાલમાં પેન્શન મેળવતા પેન્શનરોના જે બાળકો પ્રવર્તમાન નિયમોની જોગવાઈઓ અન્વયે માનસિક/ શારીરિક રીતે અશક્ત બાળકો તરીકે આજીવન કુટુંબપેન્શન મેળવવાને પાત્ર બને છે તેવાં બાળકોના નામ પેન્શન પેમેન્ટ-ઓર્ડર (પી.પી.ઓ.)માં દાખલ કરવા માટે સંબંધિત પેન્શનરે આ ઠરાવની સાથે સામેલ પરિશિષ્ટ-1માં જણાવેલ નમૂના મુજબ ત્રણ નકલમાં અરજી તૈયાર કરીને તેઓ નોકરીમાંથી જે કચેરીમાંથી નિવૃત્ત થયા હોય તેમને મોકલી આપવાની રહેશે. સંબંધિત કચેરીએ પેન્શનર પાસેથી આ રીતે પરિશિષ્ટ-1માં જણાવ્યા મુજબની અરજીની ત્રણ નકલો મેળવ્યા બાદ તેમાં દર્શાવેલ વિગતોની ચકાસણી કરીને અરજીની બે નકલ અધિકૃત કરીને તથા આ સાથે સામેલ પરિશિષ્ટ-2માં જણાવેલ નમૂના મુજબ જરૂરી વિગતો ભરીને પેન્શનર જે તિજોરીમાંથી પેન્શન મેળવતા હોય તે તિજોરીકચેરીને મોકલી આપવાની રહેશે. એટલે કે પેન્શનરની અરજીને પ્રમાણિત કરીને (બે નકલોમાં) પરિશિષ્ટ-2 મુજબની વિગતો ભરીને જે-તે કચેરીએ સંબંધિત જિલ્લા તિજોરીકચેરીને આ વિગતો મોકલી આપવાની રહેશે.

(2) તિજોરીઅધિકારીએ જે-તે કચેરી તરફથી મળેલ અરજીના આધારે આ અંગેના સરકારશ્રીના કરવામાં આવેલા વખતોવખત આદેશો પ્રમાણે ચકાસણી કરી, આજીવન કુટુંબપેન્શનનો લાભ મળવાપાત્ર બાળકનું નામ દાખલ કરવા અને યથાસમયે પ્રસંગ ઉપસ્થિત થયે પેન્શનનું ચુકવણું કરવાની કાર્યવાહી કરવાની રહેશે. તેમ જ તિજોરીઅધિકારીશ્રીએ આવું નામ દાખલ કર્યાની વિગતો પરિશિષ્ટ-1 અને 2ની નકલ સાથે નિયામકશ્રી, પેન્શન અને પ્રોવિડંડ ફંડની કચેરીમાં આજીવન કુટુંબપેન્શન મળવાપાત્ર વ્યક્તિનું નામ દાખલ કર્યાની જાણ કરવાની રહેશે. નિયામકશ્રી, પેન્શન અને પ્રોવિડંડ ફંડની કચેરીએ આ અંગેની જરૂરી નોંધ પેન્શનરની પેન્શન કાઠલમાં કરવાની રહેશે.

(3) હવે પછી જે કર્મચારીઓ નિવૃત્ત થતાં હોય અને તેઓના કુટુંબના સભ્યો પૈકી જે કોઈ બાળક માનસિક, શારીરિક રીતે અશક્ત હોય અને આજીવન કુટુંબપેન્શનનો લાભ મળવાપાત્ર હોય તો તેવા કુટુંબના તમામ સભ્યોનાં નામ સહિત હાલના પેન્શનપેપર્સના સેટમાં જન્મતારીખ અને પેન્શનર સાથેના સંબંધ સાથેની વિગતો સહિત પેન્શનપેપર્સ મોકલનાર કચેરીએ તે પ્રમાણિત કરી નિયામકશ્રી, પેન્શન અને પ્રોવિડંડ ફંડની કચેરીમાં પેન્શનમંજૂરી અર્થે પેન્શનપેપર્સ મોકલવાનાં રહેશે અને તેના આધારે નિયામકશ્રી, પેન્શન અને પ્રોવિડંડ ફંડની કચેરીમાં કુટુંબપેન્શન મોકલનાર પાત્ર સભ્યોની વિગતો કે જેમાં આજીવન કુટુંબપેન્શન મળવાપાત્ર થતું હોય તેવાં માનસિક/શારીરિક અશક્ત બાળકોનાં નામ સહિતની વિગતો હવે પછી મંજૂર કરવામાં આવતા પેન્શનપેપર્સમાં દર્શાવવાની રહેશે.

(4) આ યોજના હેઠળનો લાભ ખાસ હુકમથી મંજૂર કરવામાં આવતા પેન્શનકેસો જેવા કે, પરવશી પેન્શન, ખાસ પેન્શન અથવા સ્પેશ્યલ કુટુંબપેન્શન મેળવતા પેન્શનરોના કુટુંબનાં બાળકોને મળવાપાત્ર થશે નહિ.

(5) ઉપર પેરા(3)માં જણાવેલ સૂચનાઓનો અમલ તા. 1-10-'99 પછી નિવૃત્ત ધનસર કર્મચારીઓના કિસ્સામાં થાય તે જોવા તમામ વહીવટી વિભાગો / ખાતાના વડાઓ / કચેરીઓના વડાઓને આથી જણાવવામાં આવે છે.

ગુજરાત રાજ્યના રાજ્યપાલશ્રીના હુકમથી અને તેમના નામે,

સહી, શામજી પટેલ
સંપુક્ત સચિવ, નાણાં વિભાગ

અરેશિષ્ટ-૧

ફોર્મ નં. ૧

માનસિક અથવા શારીરિક અપંગ સંતાનોના નામ દાખલ કરવા માટે જે કચેરીમાં નિમૂના થવા હામ તે કચેરીના વડાને કરવાની અરજી

- (1) પેન્શનરનું નામ :
- (2) નિવૃત્તિની તારીખ :
- (3) પી.પી.ઓ. નંબર :
- (4) કઈ તિજોરી / પેટાતિજોરીમાંથી પેન્શનનું પેમેન્ટ મેળવે છે તે માહિતી :
- (5) કઈ સ્કીમ નીચે પેન્શનની ચુકવણી થાય છે ?
- (6) નિવૃત્તિ / અવસાનની તારીખે જે કચેરીમાં હોય તે કચેરીનું નામ :
- (7) નિવૃત્તિ સમયનો હોદ્દો :
- (8)

ભાગ-૧

આજની તારીખે મારા કુટુંબના સભ્યોની વિગતો :

અ.નં.	કુટુંબના સભ્યોના નામ	જન્મતારીખ	પેન્શનર સાથે સંબંધ	નોંધ
1				
2				
3				
4				
5				
6				

ભાગ-૨

શારીરિક અપંગતા, માનસિક અસ્થિરતા / અંધાપો ધરાવતાં સંતાનો કે જેઓ પોતાનું ભરણપોષણ કરવાને શક્તિમાન નથી અને જેઓને આવી શારીરિક અપંગતા / માનસિક અસ્થિરતા / અંધાપો તેમની 25 વર્ષની ઉંમર પહેલાં આવ્યો હોય અને 25 વર્ષની વય બાદ પણ કુટુંબપેન્શન મળવાપાત્ર થાય છે તેવાં સંતાનોની વિગતો :

અ.નં.	કુટુંબના સભ્યોના નામ	જન્મતારીખ	પેન્શનર સાથે સંબંધ	નોંધ
1				
2				
3				
4				
5				
6				

(9) માનસિક વગેરે અપંગતા ક્યારે દેખાઈ ?

(10) માનસિક અપંગતા કેસમાં વાલી મારફત પેમેન્ટ મેળવવાનું હોય તો વાલીનું નામ અને તેનો દાખલો :
પેન્શનરની સહી

આ હેતુસર કુટુંબ એટલે...

(ક) પુરુષ-પેન્શનરના કિસ્સામાં પત્ની

(ખ) સ્ત્રી-પેન્શનરના કિસ્સામાં પતિ

(ગ) દાક લીધેલ પુત્ર અથવા પુત્રીઓ સહિત 25 વર્ષથી ઓછી ઉંમરના અપરિણીત પુત્રો અને પુત્રીઓ

(ઘ) તા. 6-7-'89ના ઠરાવ નંબર : એનવીટી/1387/90/12/5-1 ની જોગવાઈ મુજબ જે શારીરિક રીતે અશક્ત / માનસિક અસ્થિરતા અથવા અંધાપો ધરાવતા સંતાન હોય તો તેની વિગત સિવિલ સર્જનના પ્રમાણપત્ર સાથે આપના કુટુંબના માનસિક વગેરે રીતે અપંગ બાળક જો હોય તો ફક્ત આવા સંતાન / સંતાનોના પ્રમાણિત ફોટા, વાલીના ફોટા અને સહીના નમૂના સાથે ત્રણ નકલમાં રજૂ કરવા.

વિજ્ઞેરીઅધિકારીશ્રી.

વિષય : પેન્શનરશ્રી. . . પી.પી.ઓ. નંબર. . . ના પી.પી.ઓ. માં તેમનાં અપંગ બાળકોનાં નામ ઠાખલ કરવા અંગે

મહાશય!

ઉપરોક્ત વિષય પરત્વે જણાવવાનું કે આપની તિજોરીમાંથી પેન્શન મેળવતા પેન્શનરશ્રી પી.પી.ઓ. નંબર ના પી.પી.ઓ. માં તેમના અંધ / અપંગ / માનસિક અસ્થિરતા પરાવતા બાળકનું નામ તેઓની નિવૃત્તિસમયે ઠાખલ કરવામાં આવેલ નથી. તેઓના અવસાન બાદ સરકારશ્રીના તા. 6-7-'89ના કરાવ અન્વયે તેમના બાળકને આજીવન પેન્શન મળવાપાત્ર થાય છે. તેની ખાતરી કરી જરૂરી પ્રમાણપત્રો સાથે પેન્શનરની અરજી આ સાથે મોકલું છું.

(1) આથી પ્રમાણપત્ર આપવામાં આવે છે કે, પેન્શનરશ્રી અંગેની કચેરીમાંથી ના નંબર ઉપરથી ના રોજ નિવૃત્ત થયેલ છે. તેમનું સંતાન શ્રી ઉંમર વર્ષ : માનસિક અસ્થિરતા/ અંધ અપંગતા પરાવે છે તે અંગેની ખાતરી જિલ્લાના સિવિલ સર્જનના પ્રમાણપત્રના આધારે મેં જાતે કરેલ છે.

(2) આથી પ્રમાણપત્ર આપવામાં આવે છે કે, પેન્શનરશ્રી નું સંતાન તેમના જીવનનિર્વાહ પૂરું કમાવવાને અશક્તિમાન છે તેની ખાતરી મેં જાતે કરી છે.

(3) આથી પ્રમાણપત્ર આપવામાં આવે છે કે, પેન્શનરશ્રી નું સંતાન શ્રી માનસિક અસ્થિરતા/અંધ/અપંગતા તે સંતાનની કુટુંબપેન્શન મેળવવાની ઉંમર (25 વર્ષ) દરમ્યાન આવેલ છે જેની મેં જાતે ખાતરી કરી છે.

તો તેમના પી.પી.ઓ.માં આ ઉપરોક્ત વિગત અંગેની જરૂરી નોંધ કરી પેન્શનરને તથા અંગેની કચેરીને જાણ કરવા વિનંતી છે.

અધિકારીની સહી

અધિકારીનું નામ અને હોદ્દો સ્ટેમ્પ સાથે

નકલ રવાના :

1) પેન્શન અને પ્રોવિડંડ ફંડ નિયામકશ્રી, અમદાવાદ.

2) પેન્શનરશ્રી